

Noti Filoloġiċi

Ta' DUN PAWL

1. "Venit videns".

"Quousque animam nostram tollis?"

"Ad quid venisti?"

Dawn l-espressjonijiet tal-Vangelu kemm jaqblu mal-Malti u m'għandhom xejn mil-Latin.

Maqlubin għall-Malti jiġu hekk :

"Gie jara."

"Kem ser iddum toħdilna ruħna?"

"Fejn ġejt!"

Ebda latinista ma kien dawn l-espressjonijiet jaqlibhom għal-Latin kif qalibhom San Ġormu, imma kien iħabbat ftit rasu biex isib l-espressjonijiet *ekwivalenti* għalihom fil-Latin; mhux hekk għall-Malti, għax dawk l-espressjonijiet lisibhom f'islienu kelma b'kelma kif fil-Vangelu.

2. "Ad quid venisti"?

Din l-espressjoni għandha tinqaleb għall-Malti hekk : Fejn ġejt! u mhux : Għalfejn ġejt? Ġesù Kristu, bhala Alla, kien jaf għalfejn kien mar Ġuda; hekk li tenna jgħidlu : "Ġuda, b'bewsa tbiegħ lil Bin-il-bniedem?" Mela qallu : Fejn ġejt!, f'liema hażen ġejt, wasalt, biex forsi jiftaħ għajnejh u jindem.

3. "Effetah", "kumi", "Eli, Eli, lama sabactani?"

Dal-kliem ta' Ġesù Kristu, miġjub fil-Vangelu kif lissnu Hu, jixhed li l-kliem li kien jitkellem bih Ġesù Kristu kien jixbah sħiħ lill-Malti. F'Eli (Alla tiegħi) innota s-suffiss pronominali *i*, sewsew bħalma fil-Malti : missieri (il-missier tiegħi).

Aktarx li għal *sbaqtni* jgħidu : *b'zaqtni*; dan imħabba li ma jafux sewwa l-Malti u jibdlu kelma m'ohra, u għax ukoll il-kelma ta' l-aħħar hi aktarx fil-fomm.

4. Kliem Malti fl-ilsien Taljan :

Kemmun—comino; Mistur—mistero; Fondoq—fondaco; Flien—Tizio e folano; Tarzna (jew Dar is-sengħa)—darsena.

5. "Si autem in potentibus octoginta anni; et amplius eorum labor et dolor" (Salm 89 v. 11).

Tifsira : Jekk imbagħad fil-felħanin (nies tas-saħħa) l-ħajja ttul tmenin sena; il-biċċa l-kbira tagħhom taħbit u niket.

6. "Funes ceciderunt mihi in praeclaris; et enim haereditas mea praeclara est mihi" (Salm 15 v. 7).

X'kienu dawn il-*funes*? Hbula li jorbtu bihom? U kieku, nghid jien, kien ser jiftaħar bil-wirt li messu? Mela x'kienu? Oqsmā tar-raba', jew hbula, kif insejhu'hom aħna, p.e. Habei it-twil. U dan iwettqu l-kliem tas-Salm 104 v. 11: "Dicens: Tibi dabo terram Chanan, funiculum haereditatis vestrae".

Innota l-kelma: *ceciderunt*, li fil-Latin ma timxix, bħalma fil-Malti: *wegħħu fuqhom*, messewhom.

7. Tifsir ta' ismijiet bibliċi.

Michael—Min-bħal-El (Alla), il-għajta ta' l-Arkanġlu fis-siita ma' Luċifru: "Quis ut Deus?"

Gabriel—Il-gabra t'Alla: *Fortitudo Dei*, kif jaqilbuh għal-Latin.

Raphael—Ir-Refgha t'Alla: *Medicina Dei*, kif idawruh għal-Latin. Il-medicina tarfa'.

Dalila—Dliela (xuxitha twi'la) hekk isejhulha bil-Malti nagh-ġa sufha twil.

Samwel—Sama' l'Alla. Ara l Ktieb tas-Slaten kap. 3 tal-Bibbja.

Emanuel—Magħna Al'a: isem l-Iben t'Alla, li ħa l-ġisem u għammar fostna: "Verbum caro factum est et habitavit in nobis."

Haceldama—Għalqa d-demn.

Susanna—l-Ġiljuwa: susan bil-Malti, ġilju bit-Taljan. War-rabna l-kelma Maltija u ħadna għaliha l-kelma Taljana; bħalma għamilna għal bosta u bosta kliem iehor, infaqqu dejjem u dejjem iżjed ilsienna u ninsew dak li li jghid il-qawl Malti: "Min ibarri (jwarrab) ilsienu, jbarri ġensu (in-nazzjonalità)." Il-lingwa li tagħmel in-nazzjon. Imma nergħħu għal Susan jew il-Ġiljuwa. Kemm joqogħdilha tajjeb dan l-isem għall-qlubija li biha rebħet it-tigrib li sabet ruhha fiħ u hekk seddqet fiha is-safa. Nistħajje! li min jaqra jaf bil-ġrajja ta' Susanna.

8. Deus, Dio (bit-Taljan)—dija.

Tara xi xebh bejn dawn il-kelmiet? Haga li jaraha kulhadd, tgħidli int. Izda Caruana, fiċ-*Dizzjunarju* tal-Malti li kiteb, jara iżjed; mhux biss li daww il-kelmiet jixxiebhu, imma wkoll li huma neżlin, ġejjin minn xulxin. Ara x'jikteb taht il-kelma *Dija*: "Sanscrito: *dya, splendore, gloria*; diu, *il dio della luce e del cielo*, da cui dies, *la luce del giorno*, e deus, donde l'italiano *dio*."

9. Qatt għaddieiek minn rasek li *figatell* tieghu hi ġejja mill-kelmiet Franciżi, magħduda bil-ħafna, *infant gatè* (tifel imfissed)?

10. “Custodi innocenciam et vide aequitatem” (Salm).

Vide hija t-tieni twissija wara dik ta’ *custodi*. Iżda *vide* mhix *sinonimu* ta’ *custodi*, jiġifieri li, għalkemm mhux fis-sura, taqbel magħha fit-tfsir. U għalhekk San Ġrolmu ma jasalx biha għall-ħsieb tieghu, li jfisser dak li hu. Li kieku kien qed jaqleb għall-Malti, *vide* (ħares) kienet tkun il-keima f’waqtha.

11. *Il-man* (mill-Għarbi) hu l-isem bil-Malti ta’ dak li jqassam il-logħob. Minnu ġie fit-Taljan *almanacco*, li jqassam il-jienu tas-sena. Din mhix minn żniedi, imma jghidha Caruana, li semmejnih fil-ghadd 8, u li f’dil-bieċa xogħol jinqala’, għat-tagħrif li għandu ta’ l-ilsna li minnhom hu mnissel tagħna.

12. *Titqarben* hu *verb riflessiv* u jfisser “tagħmel lilek qarib”. L-ebda ġens kattoliku ma għandu kelma bhal din, li tgħid x’inhi sewwa u fix qieghda l-Komunjoni Mqaddsa. Fiha ahna *nithal-tu* ma’ Ġesù, insiru qrafa. Isma’ x’jgħid S. Ċiri’llu fuq il-misteri divini (l-Ewkaristija): “...quibus digni redditi, concorporei, ut ita dicam, et *consanguinei*: Christi facti estis” (Catechesi mystagog. 4); li jfissru: Meta sthoqquejtuhom, sirtu ġisem wiehed, biex ingħid hekk, u qrafa ma’ Ġesù.

“Posuit pluvias... ignem comburentem in terra...” (Salm 104, v. 31), li jfissru: Qieghed ix-xita... nar jaqbad fl-art... Din l-espressjoni biblika kemm taqbel mal-qawl Malti: Xita f’San Mark *nar fl-art*.

Kellu għalhekk tassew raġun Annibale Preca, li hadem, tista’ tgħid għomru kollu, biex jerga’ jagħti l-ħajja ‘l ilsien Malti u jsaf-fih mit-tniġġis barrani, johroġ ktieb taħt l-isem ta’: *Il maltese affine all’ebraico*—“L-ilsien Malti qrib għali-Ebrajk”, jew tal-Lhudi, li kien il-ġens (poplu) maħtur t’Alla.